



بِسْمِ اللَّهِ الرَّحْمَنِ الرَّحِيمِ
ಹುದ್ದೇದಾರರ ಕರ್ತವ್ಯಗಳು

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಯಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 18-08-2023 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.
 الْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
 اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.
 (ತಶಹ್ದುಡ್, ತಅಫ್ಫಾಡ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸರಿಹಿಲ್ ಅಝೀರ್ಯಾ, ಹೀಗೆ ಹೇಳಿದರು:)

ಅತ್ಯುನ್ನತನಾದ ಅಲ್ಲಾಹನು ಪವಿತ್ರ ಖುರ್ಆನಿನಲ್ಲಿ ಹೇಳುತ್ತಾನೆ: ಖಂಡಿತವಾಗಿಯೂ ಅಮಾನತುಗಳನ್ನು ಅವುಗಳ ಹಕ್ಕುದಾರರಿಗೆ ವಹಿಸಿಕೊಡಬೇಕೆಂದು ಅಲ್ಲಾಹನು ಆಜ್ಞಾಪಿಸುತ್ತಾನೆ. ಒಂದು ಹದೀಸಿನಲ್ಲಿ ಹರ್ಯಾತ್ ಪೈಗಂಬರ್(ಸ) ಹೇಳಿದರು: ಜನರ ಕಾರ್ಯಗಳನ್ನು ನೋಡಲು ನೀಡಲಾದಂತಹ ಹುದ್ದೆ ಅಥವಾ ಪದವಿ ಕೂಡ ಒಂದು ಅಮಾನತ್ತು ಆಗಿದೆ. ಆದ್ದರಿಂದ ನಮ್ಮ ಜಮಾಅತಿನ ವ್ಯವಸ್ಥೆಯಲ್ಲೂ ಪ್ರತಿಯೊಂದು ಹುದ್ದೆ ಅಥವಾ ಸೇವೆ ಅಮಾನತ್ತು ಆಗಿದೆ.

ಜಮಾಅತಿನ ವ್ಯವಸ್ಥೆಯಲ್ಲಿ ಪ್ರತಿಯೊಂದು ಹಂತದಲ್ಲೂ ಹುದ್ದೇದಾರರನ್ನು ಆಯ್ಕೆ ಮಾಡಲಾಗುತ್ತದೆ. ಆದ್ದರಿಂದ ಈ ಉದ್ದೇಶಕ್ಕಾಗಿ ನೀವು ಚುನಾವಣೆ ನಡೆಸುವಾಗಲೆಲ್ಲ ಅಮಾನತ್ತಿನ ಹಕ್ಕನ್ನು ಈಡೇರಿಸುವಂತಹ ವ್ಯಕ್ತಿಗಳನ್ನು ಆಯ್ಕೆ ಮಾಡಬೇಕು ಎಂಬ ಸಂಗತಿ ನಿಮ್ಮ ಮುಂದಿರಬೇಕು ಎಂಬುದು ಕೂಡ ಅಲ್ಲಾಹನ ಆದೇಶವಾಗಿದೆ.

ಆಯ್ಕೆ ಮಾಡುವಾಗ ಬಂಧುತ್ವದ ಕಡೆಗೆ ಗಮನ ನೀಡಬಾರದು. ಕೆಲವೊಮ್ಮೆ ಕೆಲವು ಹುದ್ದೇದಾರರನ್ನು ಕೇಂದ್ರದ ಮೂಲಕ ಅಥವಾ ಖಿಲಾಫತುಲ್ ಮಸೀಹ್‌ರ ಕಡೆಯಿಂದ ನಿಶ್ಚಯಿಸಲಾಗುತ್ತದೆ. ಚೆನ್ನಾಗಿ ಚಿಂತಿಸಿಕೊಂಡು ಲಭ್ಯವಿರುವವರಲ್ಲಿ ಅತ್ಯಂತ ಉತ್ತಮ ವ್ಯಕ್ತಿಯನ್ನು ನಿಶ್ಚಯಿಸಲು ಪ್ರಯತ್ನಿಸಲಾಗುತ್ತದೆ. ಆದರೆ ಕೆಲವೊಮ್ಮೆ ಅಂದಾಜು ಮಾಡುವಾಗ ತಪ್ಪು ಕೂಡ ಘಟಿಸುತ್ತದೆ. ಅಥವಾ ಹುದ್ದೆ ಲಭಿಸಿದ ನಂತರ ವ್ಯಕ್ತಿಯ ಸ್ವಭಾವದಲ್ಲಿ ಬದಲಾವಣೆ ಉಂಟಾಗುತ್ತದೆ ಮತ್ತು ವಿನಯ ಹಾಗೂ ಪರಿಶ್ರಮದಿಂದ ಕೆಲಸ ಮಾಡುವ ಸ್ಪೂರ್ತಿ ನೆಲೆನಿಲ್ಲದೇ ಹೋಗುತ್ತದೆ. ಹೇಗಿದ್ದರೂ ದುಆ ಮಾಡಿಕೊಂಡು ನಮ್ಮಲ್ಲಿ ಅತ್ಯುತ್ತಮ ವ್ಯಕ್ತಿಯನ್ನು ಚುನಾಯಿಸಲು ನಾವು ಪ್ರಯತ್ನ ಮಾಡಬೇಕು. ಯಾವನು ಹುದ್ದೆ ಲಭಿಸಲಿಕ್ಕಾಗಿ ಮುಂದೆ ಮುಂದೆ ಧಾವಿಸಿಕೊಂಡು ಬರುತ್ತಾನೋ ಅಂಥವನಿಗೆ ಸೇವೆಯನ್ನು ಒಪ್ಪಿಸದೇ ಇರಲು ಸಾಮಾನ್ಯವಾಗಿ ಪ್ರಯತ್ನಿಸಲಾಗುತ್ತದೆ. ಅಂತಹ ವ್ಯಕ್ತಿಯ ಹೆಸರು ಚುನಾಯಿತಗೊಂಡು ಬಂದರೂ ಕೂಡ ಅಂಥವನ ಸ್ಥಿತಿಗತಿಗಳ ಬಗ್ಗೆ ಗೊತ್ತಿರುವುದಾದರೆ ಅಂಥವನಿಗೆ ಕೇಂದ್ರ ಅಥವಾ ಖಿಲಾಫತುಲ್ ಮಸೀಹ್ ಮಂಜೂರಾತಿ

ನೀಡುವುದಿಲ್ಲ. ಈ ಕ್ರಮವು ಹರ್ಯಾತ್ ಪೈಗಂಬರ್(ಸ)ರ ನಿರ್ದೇಶನ ಪ್ರಕಾರವೇ ಆಗಿದೆ. ಒಂದು ಬಾರಿ ಹರ್ಯಾತ್ ಪೈಗಂಬರ್(ಸ)ರ ಬಳಿಗೆ ಇಬ್ಬರು ವ್ಯಕ್ತಿಗಳು ಬಂದು ಹೀಗೆ ಹೇಳಿದರು: ಇಂತಿಂತಹ ಸೇವೆಯನ್ನು ನಮಗೆ ಒಪ್ಪಿಸಿರಿ. ನಾವು ಅದಕ್ಕೆ ಅರ್ಹರಾಗಿದ್ದೇವೆ. ಹರ್ಯಾತ್ ಪೈಗಂಬರ್(ಸ) ಹೇಳಿದರು: ಯಾವನಿಗೆ ನಾನು ಯಾವುದಾದರೂ ಸೇವೆಯನ್ನು ಒಪ್ಪಿಸುತ್ತೇನೋ ಅಲ್ಲಾಹನು ಆತನ ಸಹಾಯವನ್ನು ಮಾಡುತ್ತಾನೆ. ಯಾವನು ಸ್ವತಃ ಯಾವುದಾದರೂ ಕೆಲಸವನ್ನು ತನಗಾಗಿ ಒಪ್ಪಿಸಲು ಆಸೆಪಡುತ್ತಾನೋ ಅಲ್ಲಾಹನ ಕಡೆಯಿಂದ ಆತನಿಗೆ ಸಹಾಯ ಲಭಿಸದು. ಆತನ ಕೆಲಸದಲ್ಲಿ ಅನುಗ್ರಹವಿರುವುದಿಲ್ಲ. ಆದ್ದರಿಂದ ಎಂದಿಗೂ ಹುದ್ದೆಯನ್ನು ಆಸೆಪಡಬಾರದು. ಆದರೆ ಧರ್ಮದ ಸೇವೆಯ ಆಸಕ್ತಿ ಇರಬೇಕು. ಅದು ಯಾವುದೇ ರೀತಿಯಲ್ಲಿ ಆದರೂ ಸರಿ.

ಈ ವರ್ಷ ಕೆಲವು ದೇಶಗಳ ಉಪಸಂಘಟನೆಗಳ ಚುನಾವಣೆಗಳು ನಡೆಯಲಿಕ್ಕೆ ಇವೆ. ಈ ಶಾಖಾ ಸಂಘಟನೆಗಳ ಸದಸ್ಯರಲ್ಲಿ ಯಾರು ಚುನಾವಣಾ ಸಭೆಯ ಸದಸ್ಯರಾಗುತ್ತಾರೋ ಅವರು ಅಲ್ಲಾಹನ ಆಜ್ಞೆ ಪ್ರಕಾರ ದುಆ ಮಾಡಿಕೊಂಡು ನ್ಯಾಯ ಯುತವಾಗಿ ತಮ್ಮ ಚುನಾವಣಾ ಹಕ್ಕನ್ನು ಉಪಯೋಗಿಸಬೇಕು.

ಅದರೊಂದಿಗೆ ನಾನು ಹುದ್ದೇದಾರರಿಗೂ ಅವರ ಹೊಣೆಗಾರಿಕೆಗಳ ಬಗ್ಗೆ ನೆನಪಿಸಿಕೊಡಲು ಬಯಸುತ್ತೇನೆ. ಅಲ್ಲಾಹನು ನಮಗೆ ಸೇವೆಯ ಸಂದರ್ಭವನ್ನು ನೀಡಿರುವನು ಎಂಬುದನ್ನು ಹುದ್ದೇದಾರರು ಸದಾ ನೆನಪಿನಲ್ಲಿಡಬೇಕು. ಆದ್ದರಿಂದ ಎಲ್ಲ ರೀತಿಯ ಸ್ವಾರ್ಥ ಉದ್ದೇಶಗಳಿಂದ ದೂರವಿದ್ದುಕೊಂಡು ಸೇವೆಗಳನ್ನು ಈಡೇರಿಸಬೇಕು. ಕೆಲವು ಹುದ್ದೇದಾರರ ವರ್ತನೆಗಳಲ್ಲಿ ವಿನಯವಂತಿಕೆ ಇಲ್ಲವೆಂಬ ದೂರುಗಳು ಲಭಿಸುತ್ತವೆ. ಎಲ್ಲಿಯ ವರೆಗೆ ಎಂದರೆ, ಸಲಾಮಿಗೆ ಕೂಡ ಉತ್ತರ ನೀಡುವುದಿಲ್ಲವೆಂದು ಕೆಲವು ಹುದ್ದೇದಾರರ ಕುರಿತು ರಿಪೋರ್ಟ್ ಲಭಿಸುತ್ತದೆ. ಇಂತಹ ವರ್ತನೆ ತೋರಿಸುವವರು ತಮ್ಮ ಸುಧಾರಣೆ ಮಾಡಬೇಕು. ಎಲ್ಲ ಮಕ್ಕಳು ಮತ್ತು ದೊಡ್ಡವರೊಂದಿಗೆ ಬಹಳ ಪ್ರೀತಿ ಮತ್ತು ವಿನಯದಿಂದ ವರ್ತಿಸಬೇಕು. ನಿಮ್ಮನ್ನು ಜಮಾಅತಿನ ಸದಸ್ಯರ ಸೇವೆಗಾಗಿ ನಿಶ್ಚಯಿಸಲಾಗಿದೆ. ಅಧಿಕಾರದ ದರ್ಪ ತೋರಿಸಲು ನಿಶ್ಚಯಿಸಲಾಗಿಲ್ಲ. ತಮ್ಮೊಳಗೆ ವಿನಯವನ್ನು ಉಂಟುಮಾಡಿರಿ. ನಿಮಗೆ ಒಪ್ಪಿಸಲಾದ ಯಾವುದೇ ಕೆಲಸವನ್ನು ಸರಿಯಾಗಿ ನಿರ್ವಹಿಸಲು ಪ್ರಯತ್ನಿಸಿರಿ ಮತ್ತು ಈ ಸೇವೆಯನ್ನು ಅತ್ಯುತ್ತಮವಾಗಿ ನಿರ್ವಹಿಸಲು ತಮ್ಮ ಎಲ್ಲ ಸಾಮರ್ಥ್ಯಗಳನ್ನು ಬಳಸಿರಿ. ಈ ಚಿಂತೆ ಇದ್ದರೆ ಮಾತ್ರ ಸರಿಯಾಗಿ ಕೆಲಸ ಮಾಡುವ ಉತ್ತಮ ಉಂಟಾಗುವುದು ಮತ್ತು ಜಮಾಅತಿನ ಸದಸ್ಯರ ಸಹಕಾರ ಸಹ ಲಭಿಸುವುದು. ಕೆಲವು ವಿಭಾಗಗಳಲ್ಲಿ ಜಮಾಅತಿನ ಸದಸ್ಯರು ಸಹಕರಿಸುವುದಿಲ್ಲವೆಂದು ಹಲವು ಹುದ್ದೇದಾರರು

ದೂರುತ್ತಾರೆ. ಯಾರನ್ನು ಸ್ವತಃ ಜನರು ಸೇವೆಗಾಗಿ ಆಯ್ಕೆ ಮಾಡಿರುವರೋ ಅವರೊಂದಿಗೆ ಸಹಕರಿಸಬೇಕು ಎಂಬುದು ನಿಸ್ಸಂಶಯವಾಗಿಯೂ ಜನರ ಹೊಣೆಗಾರಿಕೆಯಾಗಿದೆ. ಆದರೆ ಅದರ ಜೊತೆಗೆ ತಮ್ಮ ಅತ್ಯುತ್ತಮ ಮಾದರಿಯನ್ನು ಸ್ಥಾಪಿಸುವುದು ಹುದ್ದೆದಾರರ ಕೂಡ ಕರ್ತವ್ಯವಾಗಿದೆ.

ಅದೇ ರೀತಿಯಲ್ಲಿ ಬಹಳಷ್ಟು ಇನ್ಸ್ಟಿಟ್ಯೂಷನ್‌ಗಳು ಮಾಡುವ, ಅಲ್ಲಾಹನ ತಸ್ವೀಹ್ ಮಾಡುವ ಮತ್ತು ತಮ್ಮ ಸ್ಥಿತಿಗಳ ಬಗ್ಗೆ ಅವಲೋಕನ ನಡೆಸಬೇಕಾದ ಅವಶ್ಯಕತೆಯಿದೆ. ಒಬ್ಬ ತರ್ಬಿಯತ್ ಸೆಕ್ರೆಟರಿ ಐದು ಹೊತ್ತಿನ ನಮಾಝನ್ನು ಅನುಷ್ಠಿಸುವುದಿಲ್ಲವೆಂದಾದರೆ ಅವನು ಇತರರೊಡನೆ ನಮಾಝ್ ನಿರ್ವಹಿಸಲು ಹೇಗೆ ತಾನೆ ಹೇಳಬಲ್ಲನು? ಅದೇ ರೀತಿಯಲ್ಲಿ ಒಬ್ಬ ಹುದ್ದೆದಾರ ಒಟ್ಟು ಆದಾಯದ ಪ್ರಕಾರ ಚಂದಾ ಪಾವತಿ ಮಾಡುವುದಿಲ್ಲವೆಂದಾದರೆ ಧನತ್ಯಾಗದ ಕಡೆಗೆ ಇತರರ ಗಮನವನ್ನು ಅವನು ಹೇಗೆ ಸೆಳೆಯಬಲ್ಲನು? ತರ್ಬಿಯತ್ ಸೆಕ್ರೆಟರಿಗಳು ತಮ್ಮ ಉನ್ನತ ಮಾದರಿಗಳನ್ನು ತೋರಿಸುತ್ತಾ ಪ್ರೀತಿ ಮತ್ತು ಸ್ನೇಹದಿಂದ ಜಮಾಅತಿನ ಸದಸ್ಯರ ತರಬೇತಿ ಮಾಡುವುದಾದರೆ ಒಂದು ಕ್ರಾಂತಿಕಾರಿ ಬದಲಾವಣೆ ಉಂಟುಮಾಡಬಹುದು.

ಪ್ರತಿಯೊಬ್ಬ ಹುದ್ದೆದಾರ ತಮ್ಮ ವಿಭಾಗವನ್ನು ಉತ್ತಮಗೊಳಿಸಲಿಕ್ಕಾಗಿ ಕನಿಷ್ಠ ಪಕ್ಷ ಎರಡು ರಕಅತ್ ನಫಲ್ ನಮಾಝನ್ನು ನಿರ್ವಹಿಸಬೇಕು. ತರಬೇತಿ ವಿಭಾಗ ಸಕ್ರಿಯಗೊಂಡರೆ ಇತರ ವಿಭಾಗಗಳು ಶೇಕಡ ಎಪ್ಪತ್ತರಷ್ಟು ಸ್ವತಃ ಕೆಲಸಮಾಡಲು ತೊಡಗುವುವು.

ಉಪಸಂಘಟನೆಗಳು ಕೂಡ ಪ್ರತಿಯೊಂದು ಹಂತದಲ್ಲಿ ಸ್ವತಃ ಸಕ್ರಿಯಗೊಳ್ಳಬೇಕು. ಹುದ್ದೆದಾರರನ್ನು ನಿಶ್ಚಯಿಸುವುದು ಸ್ವೇಚ್ಛೆಯಲ್ಲಿ ಕುಳಿತುಕೊಳ್ಳಲು ಅಲ್ಲ. ಪ್ರತಿಯೊಬ್ಬ ಹುದ್ದೆದಾರ ಕಾರ್ಯಕರ್ತನ ರೂಪದಲ್ಲಿ ತನ್ನ ಕರ್ತವ್ಯಗಳನ್ನು ನಿಭಾಯಿಸಬೇಕು. ಸಮುದಾಯದ ನಾಯಕ ಸಮುದಾಯದ ಸೇವಕನಾಗಿ ತನ್ನ ಹೊಣೆಗಾರಿಕೆಯನ್ನು ನಿರ್ವಹಿಸಬೇಕು ಎಂಬ ಹರ್ಝರತ್ ಪೈಗಂಬರ್^(ಸ)ರ ಮಾತನ್ನು ನೆನಪಿಡಬೇಕು. ಜಮಾಅತಿನ ಸದಸ್ಯರೊಡನೆ ವೈಯಕ್ತಿಕ ಸಂಬಂಧವನ್ನು ಇರಿಸಬೇಕು ಎಂಬುದು ಸಹ ಹುದ್ದೆದಾರರ ಕರ್ತವ್ಯವಾಗಿದೆ. ಅವರ ಸುಖ - ದುಃಖಗಳಲ್ಲಿ ಭಾಗಿಯಾಗಬೇಕು. ಪರಸ್ಪರ ಸಹಾನುಭೂತಿ ಮತ್ತು ಕಾಳಜಿವಹಿಸಲಿಕ್ಕಾಗಿ ಜಮಾಅತಿನ ವ್ಯವಸ್ಥೆಯನ್ನು ಮಾಡಲಾಗಿದೆ ಎಂಬ ಭಾವನೆಯನ್ನು ಜನರಲ್ಲಿ ಮೂಡಿಸಬೇಕು. ಇದುವೇ ಅಲ್ಲಾಹನ ಸಾಮೀಪ್ಯಕ್ಕೆ ನಮ್ಮನ್ನು ಕೊಂಡು ಹೋಗುವಂತಹ ಯೋಚನೆಯಾಗಿದೆ. ತಮ್ಮ ಹೊಣೆಗಾರಿಕೆಗಳನ್ನು ಅರಿತುಕೊಂಡು ತಮ್ಮ ಕೆಲಸಗಳನ್ನು ಮಾಡುವ ಸಮರ್ಥರಾದ ಸಹಾಯಕರು ಅಹ್ಮದಿಯಾ ಖಿಲಾಫತಿಗೆ ಯಾವಾಗಲೂ ಲಭಿಸುತ್ತಾ ಇರುವಂತೆ ಅಲ್ಲಾಹನು ಮಾಡಲಿ.

ಆಮಿಲದ ಮೀಟಿಂಗುಗಳಲ್ಲಿ ಭಾಗಿಯಾಗಿ ತಮ್ಮ ಅಭಿಪ್ರಾಯವನ್ನು ಹೇಳಿಕೊಂಡು ಮಾತ್ರ ನಾವು ನಮ್ಮ ಕರ್ತವ್ಯವನ್ನು ಈಡೇರಿಸಿದೆವು ಎಂದು ಭಾವಿಸುವುದು ಸಾಕಾಗುವುದಿಲ್ಲ. ಜನರ ಒಳಿತಿಗಾಗಿ ಯೋಜನೆಗಳನ್ನು ಮಾಡುವುದು ಮತ್ತು ಅದರ ಪ್ರಕಾರ ಕೆಲಸಮಾಡಿಸುವುದು ಅತ್ಯಂತ

ಮುಖ್ಯವಾದ ಸಂಗತಿಯಾಗಿದೆ. ಲಭಿಸುವ ಸೌಕರ್ಯದೊಳಗೆ ಇದ್ದುಕೊಂಡು ಅತ್ಯುತ್ತಮ ಯುಕ್ತಿಯನ್ನು ಅನುಷ್ಠಾನಕ್ಕೆ ತಂದು ಜನರ ಅವಶ್ಯಕತೆಗಳ ಬಗ್ಗೆ ಕಾಳಜಿವಹಿಸಬೇಕು.

ಇತ್ತೀಚೆಗೆ ರಿಶ್ತ ನಾತಾ ವಿಭಾಗ ಬಹಳ ದೊಡ್ಡ ಚ್ಯಾಲೆಂಜನ್ನು ಎದುರಿಸುತ್ತಿದೆ. ಆದ್ದರಿಂದ ವಿಸ್ತಾರವಾದ ಯೋಜನೆಯೊಂದಿಗೆ ಕೆಲಸ ಮಾಡುವ ಅವಶ್ಯಕತೆಯಿದೆ. ಜಮಾಅತಿನ ಸಂಘಟನೆ ಮತ್ತು ಅದರ ಉಪಸಂಘಟನೆಗಳು ಸೇರಿಕೊಂಡು ಕೆಲಸಮಾಡಬೇಕಾಗಿದೆ. ಈ ಸಂಬಂಧವಾಗಿಯೂ ತರ್ಬಿಯತ್ ವಿಭಾಗವನ್ನು ಸಕ್ರಿಯಗೊಳಿಸಬೇಕಾದ ಅವಶ್ಯಕತೆಯಿದೆ. ನಮ್ಮ ಯುವಕರ ಸರಿಯಾದ ತರಬೇತಿ ನಡೆದರೆ, ವಿವಾಹದ ವಿಷಯಗಳಲ್ಲಿ ಸಂಪತ್ತು, ಕುಟುಂಬ, ಸೌಂದರ್ಯಕ್ಕೆ ಬದಲಾಗಿ ನಾವು ದೀನಿಗೆ ಪ್ರಾಮುಖ್ಯತೆ ನೀಡುವವರಾಗುವೆವು.

ಉಮೂರೆ ಆಮ್ಮ ವಿಭಾಗ ಕೂಡ ಬಹಳ ಮುಖ್ಯವಾದ ವಿಭಾಗವಾಗಿದೆ. ಜನರಿಗೆ ಶಿಕ್ಷೆ ನೀಡುವುದು ಮತ್ತು ಕಠಿಣವಾಗಿ ಜನರನ್ನು ಎಚ್ಚರಿಸುವುದು ಈ ವಿಭಾಗದ ಕೆಲಸವಾಗಿದೆ ಎಂದು ಸಾಮಾನ್ಯವಾಗಿ ಭಾವಿಸಲಾಗುತ್ತದೆ. ಇದು ಮಾತ್ರ ಅವರ ಕೆಲಸವಲ್ಲ ಎಂದು ಈ ವಿಭಾಗದಲ್ಲಿ ಕೆಲಸ ಮಾಡುವವರಿಗೆ ಗೊತ್ತಿರಬೇಕು. ಈ ಕೆಲಸ ಅದರ ಒಂದು ಭಾಗ ಮಾತ್ರವಾಗಿದೆ. ಅಂತೂ ಕಠಿಣವಾಗಿ ಎಚ್ಚರಿಸುವುದು ಅವರ ಕೆಲಸವಲ್ಲ. ಅತ್ಯಂತ ನಿರ್ಣಾಯಕ ಘಟ್ಟದಲ್ಲಿ ಮಾತ್ರ ಇದು ಅಗತ್ಯವಾಗಿರುತ್ತದೆ. ಆಗಲೇ ಹಾಗೆ ಮಾಡಲು ಶಿಫಾರಸ್ಸು ಕೊಡಲಾಗುತ್ತದೆ. ತರ್ಬಿಯತ್ ವಿಭಾಗ ಸಕ್ರಿಯಗೊಂಡರೆ ಜಮಾಅತಿನ ಸದಸ್ಯರ ಪರಸ್ಪರ ಜಗಳಕ್ಕೆ ಸಂಬಂಧಿಸಿದ ಉಮೂರೆ ಆಮ್ಮದ ಅನೇಕ ಸಮಸ್ಯೆಗಳು ಸ್ವತಃ ಬಗೆಹರಿಯುವುದು. ಜನರಿಗೆ ಶಿಕ್ಷೆ ನೀಡುವುದು ಉಮೂರೆ ಆಮ್ಮದ ಕೆಲಸವಲ್ಲ. ಬದಲಾಗಿ ಶಿಕ್ಷೆಯಿಂದ ರಕ್ಷಿಸಬೇಕು ಮತ್ತು ಅದಕ್ಕಾಗಿ ಅವರು ಸಾಧ್ಯವಾದ ಎಲ್ಲ ಪ್ರಯತ್ನಗಳನ್ನು ಮಾಡಬೇಕು.

ಕೆಲವೊಮ್ಮೆ ಹುದ್ದೆದಾರರ ವರ್ತನೆ ಜಮಾಅತಿನ ಸದಸ್ಯರಲ್ಲಿ ಜಮಾಅತಿನ ವ್ಯವಸ್ಥೆಯ ವಿರುದ್ಧ ತಪ್ಪುಗ್ರಹಿಕೆಯನ್ನು ಉಂಟುಮಾಡಿಸುತ್ತದೆ. ಖಿಲೀಫತುಲ್ ಮಸೀಹ್‌ರ ಆಫೀಸಿಗೆ ತಲುಪುವ ಪ್ರತಿಯೊಂದು ಪತ್ರವನ್ನು ತೆರೆದು ಓದಲಾಗುತ್ತದೆ ಮತ್ತು ಅದರ ಪ್ರಕಾರ ಅವಶ್ಯಕ ನಡವಳಿಕೆಯನ್ನು ಮಾಡಲಾಗುತ್ತದೆ ಎಂಬ ಸಂಗತಿಯನ್ನು ಜಮಾಅತಿನ ಸದಸ್ಯರಿಗೆ ನಾನು ತಿಳಿಯಪಡಿಸುತ್ತೇನೆ. ಎಲ್ಲಾದರೂ ತಡವಾಗುತ್ತಿದ್ದರೆ ಅದು ಸಂಬಂಧಪಟ್ಟ ಜಮಾಅತಿನ ಕಡೆಯಿಂದ ಆಗಿರುತ್ತದೆ. ಈ ರೀತಿಯಾಗಿ ಜಮಾಅತಿನ ಸದಸ್ಯರು ಮತ್ತು ಖಿಲೀಫತುಲ್ ಮಸೀಹ್‌ರ ನಡುವೆ ದೂರವನ್ನು ಉಂಟುಮಾಡಲು ಈ ಹುದ್ದೆದಾರರು ಕಾರಣಕರ್ತರಾಗುತ್ತಾರೆ.

ನಿರ್ಗತಿಕ ಜನರಿಗೆ ಸಹಾಯ ಮಾಡುವ ಕೆಲಸ ಯಾವ ಹುದ್ದೆದಾರರಿಗೆ ಒಪ್ಪಿಸಲಾಗಿದೆಯೋ ಅವರು ವಿಶೇಷವಾಗಿಯೂ ನೆನಪಿಡಬೇಕಾದ ಸಂಗತಿಯೇನೆಂದರೆ, ತಮ್ಮ ಕರ್ತವ್ಯ ನಿರ್ವಹಣೆಯಲ್ಲಿ ಖಂಡಿತವಾಗಿ ತಡಮಾಡಬಾರದು. ಆಲಸ್ಯವನ್ನು ಕೂಡ ತೋರಿಸಬೇಡಿರಿ. ನಿರ್ಗತಿಕ ಮತ್ತು ಬಡ ಜನರು ಬರುವಾಗ ತಮ್ಮ ಮನೆಯ ಬಾಗಿಲುಗಳನ್ನು ಒಬ್ಬ ನಾಯಕ

ಅಥವಾ ಅಧಿಕಾರಿ ಮುಚ್ಚಿದರೆ ಆತನಿಗೆ ಏನಾದರೂ ಆವಶ್ಯಕತೆ ಬರುವಾಗ ಅಲ್ಲಾಹನು ಆಕಾಶದ ಬಾಗಿಲುಗಳನ್ನು ಮುಚ್ಚುವನು ಎಂದು ಹರ್ಷೂರತ್ ಪೈಗಂಬರ್^(ಸ) ಹೇಳಿರುವರು.

ಆದ್ದರಿಂದ ಇಂತಹ ಯೋಚನೆ ಇರಿಸುವ ಯಾವನಾದರೂ ಹುದ್ದೇದಾರ ಅಥವಾ ಆತನ ಆಫೀಸಿನಲ್ಲಿ ಇಂತಹ ಯಾವನಾದರೂ ಉದ್ಯೋಗಿ ಇದ್ದರೆ, ಆತನು ಅಲ್ಲಾಹನ ಮೇಲೆ ಭಯವಿರಿಸಿಕೊಂಡು ಜನರ ಆವಶ್ಯಕತೆಗಳನ್ನು ಬೇಗನೇ ಈಡೇರಿಸಬೇಕು. ಅರ್ಜಿಯನ್ನು ಪಡೆದುಕೊಂಡು ಡ್ರಾಯರ್‌ನಲ್ಲಿ ಇರಿಸುವುದು ಮತ್ತು ದೀರ್ಘಕಾಲದ ವರೆಗೆ ಕಾರ್ಯಚರಣೆ ನಡೆಸದೇ ಇರುವುದು ಬಹಳ ದೊಡ್ಡ ಅಪರಾಧವಾಗಿದೆ.

ನೀವು ಎಲ್ಲಿದ್ದರೂ ಅಲ್ಲಾಹನ ಭಯವನ್ನು ಕೈಗೊಳ್ಳಿರಿ ಮತ್ತು ಜನರೊಂದಿಗೆ ಉತ್ತಮ ಸ್ವಭಾವ ಮತ್ತು ಸದ್ವರ್ತನೆಯೊಂದಿಗೆ ನಡೆದುಕೊಳ್ಳಿರಿ ಎಂದು ಹರ್ಷೂರತ್ ಪೈಗಂಬರ್^(ಸ) ಹೇಳಿರುವರು.

ಹರ್ಷೂರತ್ ಅಬೂಮೂಸಾ^(ರ) ಮತ್ತು ಮುಆಫ್ ಬಿನ್ ಜಬಲ್^(ರ)ರನ್ನು ಎರಡು ಬೇರೆ ಬೇರೆ ಜಾಗಗಳ ಕಡೆಗೆ ಅಧಿಕಾರಿಯನ್ನಾಗಿ ನೇಮಿಸಿಕೊಂಡು ಹರ್ಷೂರತ್ ಪೈಗಂಬರ್^(ಸ) ಕಳುಹಿಸಿದರು. ಅವರಿಗೆ ಹರ್ಷೂರತ್ ಪೈಗಂಬರ್^(ಸ) ಹೀಗೆ ಉಪದೇಶ ನೀಡಿದರು: ಜನರ ಕೆಲಸವನ್ನು ಸುಲಭಗೊಳಿಸಿರಿ, ಪ್ರಯಾಸಗಳನ್ನು ಉಂಟುಮಾಡಬೇಡಿರಿ. ಪ್ರೀತಿ ಮತ್ತು ಸಂತೋಷವನ್ನು ಹರಡಿರಿ. ಹಗೆಯನ್ನು ಬೆಳೆಯಲು ಬಿಡಬೇಡಿರಿ. ಈ ಉಪದೇಶವನ್ನು ಮಾರ್ಗದರ್ಶಿ ತತ್ವವಾಗಿ ಪ್ರತಿಯೊಬ್ಬ ಹುದ್ದೇದಾರ ತನ್ನ ಮುಂದೆ ಇರಿಸಬೇಕು.

ಒಟ್ಟಿನಲ್ಲಿ, ನಾವು ನಮ್ಮೊಳಗೆ ಆಧ್ಯಾತ್ಮಿಕ ಸೌಂದರ್ಯವನ್ನು ಉಂಟುಮಾಡಬೇಕು ಎಂಬ ಸಂಗತಿಯನ್ನು ಪ್ರತಿಯೊಬ್ಬ ಹುದ್ದೇದಾರ ನೆನಪಿನಲ್ಲಿ ಇಡಬೇಕು. ಅಲ್ಲಾಹನು ನಮಗೆಲ್ಲರಿಗೂ ಅದರ ಸೌಭಾಗ್ಯ ನೀಡಲಿ.

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ اللَّهُ
فَلَا هَادِيَ لَهُ ۗ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ اذْكُرُوا اللَّهَ
يَذْكُرْكُمْ وَاذْعُرُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis^(atba)

At, 'Masjid Mubarak', Islamabad, Tilford, UK. On 18-08-2023

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim |**Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon